

# भारत निर्माण



भारत सरकार

## भारत निर्माण

राज्य सरकारों एवं पंचायती राज संस्थाओं की भागीदारी से ग्रामीण बुनियादी  
ढांचे के विकास हेतु भारत सरकार की एक समयबद्ध योजना  
**2005-2009**



भारत सरकार



eqæd % ikjl vkWiQISV çk- fy-]ubZ fnYyh

“**भारत निर्माण** अगले 5 वर्षों में ग्रामीण बुनियादी ढांचे के विकास हेतु कार्रवाई करने की एक समयबद्ध व्यावसायिक योजना होगी। भारत निर्माण के अंतर्गत सिंचाई, सड़क, ग्रामीण आवास, ग्रामीण जल आपूर्ति, ग्रामीण विद्युतीकरण और ग्रामीण दूर-संचार संपर्क जैसे क्षेत्रों में कार्रवाई प्रस्तावित है। हमने विशिष्ट लक्ष्य निर्धारित किये हैं जिन्हें इन सभी कार्यों के अंतर्गत हासिल किया जाएगा ताकि इस पहल की प्रगति में जबावदेही सुनिश्चित की जा सके।”

- डॉ. मनमोहन सिंह  
प्रधानमंत्री

## भारत निर्माण : कार्य

- हरेक गांव को बिजली उपलब्ध कराना : सन् 2009 तक शेष 1,25,000 गांवों को बिजली उपलब्ध कराना तथा 2.3 करोड़ परिवारों को बिजली के कनेक्शन देना
- 1000 और उससे अधिक आबादी (पर्वतीय तथा आदिवासी क्षेत्रों में 500 की आबादी) वाली हरेक बसावट को बारह-मासी सड़कों से जोड़ना : सन् 2009 तक शेष 66,802 बसावटों को सड़कों से जोड़ना
- प्रत्येक बसावट को पेयजल का एक सुरक्षित स्रोत उपलब्ध कराना : सन् 2009 तक शेष 55,067 बसावटों को पेयजल के सुरक्षित स्रोत उपलब्ध कराना। इसके अतिरिक्त, जिन बसावटों में पेयजल स्रोत की विफलता के कारण पेयजल पूर्ण रूप से न होकर आंशिक रूप से ही उपलब्ध हो पाया है और जिन बसावटों में पेयजल की गुणवत्ता की समस्या है, उन सब पर भी ध्यान देना
- प्रत्येक गांव को टेलीफोन सुविधा से जोड़ना : नवम्बर, 2007 तक शेष 66,822 गांवों को टेलीफोन सेवा से जोड़ना
- सन् 2009 तक 1 करोड़ अतिरिक्त सिंचाई क्षमता सृजित करना
- सन् 2009 तक गांवों में गरीबों के लिए 60 लाख मकानों का निर्माण करना

हालांकि, यह एजेण्डा नया नहीं है फिर भी प्रयास यह रहेगा कि इन लक्ष्यों को जल्दी हासिल करने की ललक पैदा की जाए तथा कार्यक्रम को समयबद्ध, पारदर्शी और जवाबदेह बनाया जाए। ग्रामीण बुनियादी ढांचे में इन निवेशों से ग्रामीण भारत में विकास की संभावनाओं के द्वार खुलेंगे।



## 1. विद्युत

**लक्ष्य : हरेक गांव को बिजली उपलब्ध कराना : सन् 2009 तक शेष 1,25,000 गांवों को बिजली उपलब्ध कराना**

राजीव गांधी ग्रामीण विद्युतीकरण योजना के कार्यक्रम के जरिए शेष 1,25,000 गांवों को बिजली उपलब्ध कराने की जिम्मेदारी ऊर्जा मंत्रालय की है। इसके अतिरिक्त, यह 2.3 djksMपरिवारों को भी बिजली उपलब्ध कराएगा। 2001 की जनगणना के अनुसार 1,25,000 गांव अभी भी बिजली से वंचित हैं।

### ● बुनियादी ढांचे के घटक

इस लक्ष्य को हासिल करने के लिए प्रत्येक ब्लॉक में कम से कम 33/11 के.वी.क्षमता वाले उप-केंद्र के साथ ग्रामीण विद्युत वितरण बैकबोन स्थापित किया जाएगा। ग्रामीण विद्युतीकरण के बुनियादी ढांचे के रूप में हरेक गांव अथवा बस्ती में कम से कम एक वितरण ट्रांसफार्मर लगाया जाएगा। जहां ग्रिड की सप्लाई संभव नहीं है वहां विद्युत उत्पादन के साथ एकल ग्रिड (स्टैंड-एलोन ग्रिड) लगाया जाएगा। ये एकल ग्रिड अपारम्परिक ऊर्जा मंत्रालय के साथ भागीदारी से स्थापित किए जाएंगे।

### ● ग्रामीण विद्युतीकरण के मानदण्ड

निम्नलिखित शर्तों के पूरा होने पर ही किसी गांव को विद्युतीकृत समझा जाएगा।

- "वितरण ट्रांसफार्मर तथा वितरण लाइन जैसी बुनियादी ढांचागत सुविधा रिहायशी बस्ती तथा दलित बस्ती/मोहल्ले में उपलब्ध कराई गई हो। (अपरम्परागत ऊर्जा स्रोतों के जरिए विद्युतीकरण के लिए कोई वितरण ट्रांसफार्मर जरूरी नहीं है)

- स्कूलों, पंचायत कार्यालयों, स्वास्थ्य केंद्रों, डिस्पेंसरियों, सामुदायिक केंद्रों जैसे सार्वजनिक स्थानों के लिए बिजली उपलब्ध कराई गई हो, और

- जितने परिवारों का विद्युतीकरण किया गया हो उनकी संख्या गांव में कुल परिवारों की संख्या का कम से कम 10% होनी चाहिए"।

### ● प्रबंधन

ग्रामीण विद्युतीकरण निगम कार्यान्वयन एजेंसी होगी।

ग्रामीण विद्युतीकरण के प्रबंधन में प्रयोगकर्ता संघों, वैयक्तिक उद्यमियों, सहकारी संस्थाओं, गैर-सरकारी संगठनों, पंचायत संस्थाओं शामिल किया जा सकता है।

राष्ट्रीय ताप विद्युत निगम लिमिटेड (एन.टी.पी.सी.), पावर ग्रिड कारपोरेशन ऑफ इंडिया लिमिटेड (पी.जी.सी.आई.एल.), नेशनल हाइड्रो इलेक्ट्रिक पावर कारपोरेशन लिमिटेड (एन.एच.पी.सी.) और दामोदर वैली निगम (डी.वी.सी.) जैसे केन्द्र सरकार के उपक्रमों की सेवाओं को ग्रामीण विद्युतीकरण परियोजनाओं के निष्पादन के लिए उपलब्ध कराया जाएगा। केन्द्रीय सार्वजनिक क्षेत्र के इन उपक्रमों को हर एक राज्य में जिले आबंटित किए गए हैं जहां वे ग्रामीण विद्युतीकरण नेटवर्क का क्रियान्वयन करेंगे।

- **वित्त**

योजना के अन्तर्गत परियोजनाओं की समग्र लागत के लिए 90% पूंजीगत सब्सिडी प्रदान की जाएगी। योजना के तहत पात्र परियोजनाओं के लिए पूंजीगत सब्सिडी ग्रामीण विद्युतीकरण निगम लिमिटेड जो नोडल एजेंसी होगी, के जरिए दी जाएगी। सभी ग्रामीण बसावटों में गरीबी की रेखा से नीचे रहने वाले बिजली से वंचित परिवारों को बिजली उपलब्ध कराने हेतु 1500 रुपए प्रति कनेक्शन के लिए शत-प्रतिशत पूंजीगत सब्सिडी दी जाएगी। अन्य लोग कनेक्शन के लिए निर्धारित शुल्क अदा करेंगे और कोई भी सब्सिडी नहीं दी जाएगी।

- **प्राथमिकता निर्धारण**

ग्रामीण विद्युतीकरण के आधारभूत ढांचे के सृजन के लिए पहली प्राथमिकता बिजली से वंचित गांवों को दी जाएगी। इसमें दलित बस्तियों, आदिवासी बस्तियों और कमजोर वर्गों की बसावटों के विद्युतीकरण को तरजीह दी जाएगी।

ग्रामीण विद्युतीकरण हेतु राज्यवार लक्ष्य

| क्र. सं. | राज्य                | 1991 की जनगणना के अनुसार बसावट गांवों की कुल संख्या | विद्युतीकृत गांवों की कुल संख्या | विद्युत से वंचित शेष गांव | विद्युतीकृत गांवों का प्रतिशत |
|----------|----------------------|-----------------------------------------------------|----------------------------------|---------------------------|-------------------------------|
| 1.       | आन्ध्र प्रदेश        | 26586                                               | 26565                            | (21)\$                    | 100                           |
| 2.       | अरुणाचल प्रदेश       | 3649                                                | 2335                             | 1314                      | 64                            |
| 3.       | असम                  | 24685                                               | 19081                            | 5604                      | 77.30                         |
| 4.       | बिहार                | 38475                                               | 19251                            | 19224                     | 50                            |
| 5.       | झारखंड               | 29336                                               | 7641                             | 21695                     | 26                            |
| 6.       | गोवा                 | 360                                                 | 360                              | -                         | 100                           |
| 7.       | गुजरात               | 18028                                               | 17940                            | (88)\$                    | 100                           |
| 8.       | हरियाणा              | 6759                                                | 6759                             | -                         | 100                           |
| 9.       | हिमाचल प्रदेश        | 16997                                               | 16891                            | 106                       | 99.38                         |
| 10.      | जम्मू व कश्मीर       | 6477                                                | 6301                             | 176                       | 97.28                         |
| 11.      | कर्नाटक              | 27066                                               | 26771                            | 295                       | 98.91                         |
| 12.      | केरल                 | 1384                                                | 1384                             | -                         | 100                           |
| 13.      | मध्य प्रदेश          | 51806                                               | 50474                            | 1332                      | 97.43                         |
| 14.      | छत्तीसगढ़            | 19720                                               | 18532                            | 1188                      | 94                            |
| 15.      | महाराष्ट्र           | 40412                                               | 40351                            | (61)\$                    | 100                           |
| 16.      | मणिपुर               | 2182                                                | 2043                             | 139                       | 93.63                         |
| 17.      | मेघालय               | 5484                                                | 3016                             | 2468                      | 55                            |
| 18.      | मिजोरम               | 698                                                 | 691                              | 7                         | 99                            |
| 19.      | नागालैंड             | 1216                                                | 1216                             | -                         | 100                           |
| 20.      | उड़ीसा               | 46989                                               | 37663                            | 9326                      | 80.15                         |
| 21.      | पंजाब                | 12428                                               | 12428                            | -                         | 100                           |
| 22.      | राजस्थान             | 37889                                               | 37276                            | 613                       | 98.38                         |
| 23.      | सिक्किम              | 447                                                 | 405                              | 42                        | 90.60                         |
| 24.      | तमिलनाडु             | 15822                                               | 15822                            | -                         | 100                           |
| 25.      | त्रिपुरा             | 855                                                 | 818                              | 37                        | 95.67                         |
| 26.      | उत्तर प्रदेश         | 97122                                               | 57042                            | 40080                     | 58.73                         |
| 27.      | उत्तरांचल            | 15681                                               | 13131                            | 2550                      | 83.73                         |
| 28.      | पश्चिम बंगाल         | 37910                                               | 31705                            | 6205                      | 83.63                         |
|          | कुल (राज्य)          | 586463                                              | 47382                            | 11241                     | 80.80                         |
|          | कुल संघ-शासित प्रदेश | 1093                                                | 1090                             | (3)\$                     | 100%                          |
|          | सम्पूर्ण भारत        | 587556                                              | 474982                           | 112401                    | 80.80%                        |

\$ शेष गांव विद्युतीकरण के लिए व्यवहार्य नहीं है।  
\* गांवों के विद्युतीकरण की नई परिभाषा के अनुसार (2004-05 से लागू) बिजली से वंचित गांवों की कुल संख्या लगभग 1,25,000 है।  
स्रोत: विद्युत मंत्रालय





## 2. सड़कें

**लक्ष्य: 1000 और उससे अधिक आबादी (पर्वतीय तथा आदिवासी क्षेत्रों में 500 की आबादी) वाली हरेक बसावट को बारह-मासी सड़कों से जोड़ना : सन् 2009 तक शेष 66,802 बसावटों को सड़कों से जोड़ना**

ग्रामीण विकास मंत्रालय का दायित्व यह सुनिश्चित करना है कि 1000 से ऊपरकी आबादी वाली हरेक बसावट और पर्वतीय तथा आदिवासी क्षेत्रों में 500 से अधिक की आबादी वाली प्रत्येक बसावट को सन् 2009 तक बारह-मासी सड़कों से जोड़ा जाए। इससे गांवों के उत्पादनों का बाजार और सेवाओं से जुड़ने से ग्रामीण अर्थव्यवस्था पर कई गुना प्रभाव पड़ने की उम्मीद है। प्रधानमंत्री ग्राम सड़क योजना के तहत सन् 2000 से किये जा रहे इस कार्य को संशोधित किया गया है ताकि निर्धारित समय सीमा के भीतर उपर्युक्त लक्ष्यों को हासिल किया जा सके।

- **कार्य का आकार**

भारत निर्माण के लक्ष्यों को हासिल करने के लिए सन् 2009 तक 1,46,185 किलोमीटर सड़कों के निर्माण का प्रस्ताव है। इससे देश में अब तक सड़कों से वंचित 66,802 पात्र बसावटों को लाभ होगा। खेतों को बाजार से पूर्णतया जोड़ने के लिए मौजूदा एसोशिएटेड थ्रू रूट्स की 1,94,132 किलोमीटर सड़कों का उन्नयन किए जाने का भी प्रस्ताव है।

- **प्रबंधन**

एक जिला एवं ग्रामीण सड़क योजना तैयार की गई है जिसमें जिले की सभी सड़कों का पूरा नेटवर्क दिया गया है जिसके अंतर्गत ग्रामीण सड़कें, जिले की बड़ी सड़कें, राज्य सड़कें तथा राष्ट्रीय राजमार्ग शामिल हैं। कोर नेटवर्क की संकल्पना को अमल में लाया गया है ताकि उन सड़कों पर ध्यान केंद्रित किया जा सके जिन्हें वांछित आकार की सभी बसावटों से जोड़ने के लिए अनिवार्य समझा गया है। यह कोर नेटवर्क निर्माण कार्य की प्राथमिकता निर्धारित करने तथा रखरखाव हेतु निधि के आबंटन के लिए बुनियादी जरूरत है। कोर नेटवर्क की उपयोगिता को और बढ़ाने हेतु जी.आई.एस. आधारित अनुप्रयोगों के विकास के लिए कार्रवाई आरंभ कर दी गई है।

यह कार्यक्रम कई परामर्शों के जरिए कार्यान्वित किया जाता है जिसमें पंचायत स्तर से लेकर संसद तक के जन प्रतिनिधि शामिल रहते हैं। ग्रामीण सड़क मैनुअल, कार्यक्रम के कार्यान्वयन का मार्गदर्शन करता है। एक अलग विनिर्देशन पुस्तिका तथा मानक आंकड़ा पुस्तिका तैयार की गई है। इसके अनुसार, राज्यों द्वारा मानक बोली दस्तावेजों को अपनाया जाना है। एम.आई.एस. के लिए कंप्यूटरीकृत ऑनलाइन मैनेजमेंट तथा मानीटरिंग अकाउंटिंग सिस्टम उपलब्ध है।

• वित्त

इस उद्देश्य को हासिल करने के लिए लगभग 48,000 करोड़ रुपए का निवेश करने का प्रस्ताव है। इस कार्यक्रम की शत-प्रतिशत निधि केन्द्र सरकार द्वारा उपलब्ध कराई जा रही है।

• किए गए कार्य

अभी तक 27,059 सड़क कार्य जिसमें 76,566 कि.मी. सड़कें शामिल हैं, पूरा कर लिया गया है और इससे 36,659 बसावटों को लाभ मिल रहा है।

| भारत निर्माण : बसावटों का ब्यौरा |                |       |         |       |
|----------------------------------|----------------|-------|---------|-------|
| क्र.सं.                          | राज्य का नाम   | बसावट |         | कुल   |
|                                  |                | 1000+ | 500-999 |       |
| 1                                | आन्ध्र प्रदेश  | 0     | 0       | 0     |
| 2.                               | अरुणाचल प्रदेश | 92    | 206     | 298   |
| 3.                               | असम            | 5182  | 3950    | 9132  |
| 4.                               | बिहार          | 9956  | 0       | 9956  |
| 5.                               | छत्तीसगढ़      | 1848  | 4461    | 6309  |
| 6.                               | गोवा           | 0     | 0       | 0     |
| 7.                               | गुजरात         | 0     | 978     | 978   |
| 8.                               | हरियाणा        | 0     | 0       | 0     |
| 9.                               | हिमाचल प्रदेश  | 138   | 487     | 625   |
| 10                               | जम्मू व कश्मीर | 614   | 854     | 1468  |
| 11.                              | झारखंड         | 1894  | 1983    | 3877  |
| 12.                              | कर्नाटक        | 0     | 0       | 0     |
| 13.                              | केरल           | 0     | 0       | 0     |
| 14.                              | मध्य प्रदेश    | 4303  | 3529    | 7832  |
| 15.                              | महाराष्ट्र     | 0     | 0       | 0     |
| 16.                              | मणिपुर         | 71    | 110     | 181   |
| 17.                              | मेघालय         | 36    | 119     | 155   |
| 18.                              | मिजोरम         | 24    | 109     | 133   |
| 19.                              | नागालैंड       | 9     | 31      | 40    |
| 20.                              | उड़ीसा         | 2312  | 2135    | 4447  |
| 21.                              | पंजाब          | 0     | 0       | 0     |
| 22.                              | राजस्थान       | 30    | 3922    | 3952  |
| 23.                              | सिक्किम        | 6     | 114     | 120   |
| 24.                              | तमिलनाडु       | 0     | 0       | 0     |
| 25.                              | त्रिपुरा       | 175   | 635     | 810   |
| 26.                              | उत्तर प्रदेश   | 3738  | 1164    | 4902  |
| 27.                              | उत्तरांचल      | 76    | 637     | 713   |
| 28.                              | पश्चिम बंगाल   | 9932  | 942     | 10874 |
|                                  | कुल            | 40436 | 26366   | 66802 |

स्रोत: ग्रामीण विकास मंत्रालय

भारत निर्माण : उन्नयन हेतु भौतिक लक्ष्य

(लम्बाई कि.मी. में)

| क्र.सं. | राज्य का नाम   | 2005-06<br>लम्बाई | 2006-07<br>लम्बाई | 2007-08<br>लम्बाई | 2008-09<br>लम्बाई | कुल<br>लम्बाई |
|---------|----------------|-------------------|-------------------|-------------------|-------------------|---------------|
| 1       | आन्ध्र प्रदेश  | 1821.494          | 2258.652          | 2258.652          | 2258.652          | 8597.45       |
| 2       | अरुणाचल प्रदेश | 0                 | 0                 | 0                 | 0                 | 0             |
| 3       | असम            | 0                 | 2005.71           | 2269.808          | 2219.843          | 6495.361      |
| 4       | बिहार          | 0                 | 2393.617          | 3510.638          | 3390.958          | 9295.213      |
| 5       | छत्तीसगढ़      | 0                 | 1986.063          | 3240.418          | 3222.996          | 8449.477      |
| 6       | गोवा           | 190.114           | 190.114           | 190.114           | 190.114           | 760.456       |
| 7       | गुजरात         | 0                 | 1557.971          | 1557.971          | 1413.043          | 4528.985      |
| 8       | हरियाणा        | 229.358           | 1146.789          | 1146.789          | 1238.532          | 3761.468      |
| 9       | हिमाचल प्रदेश  | 0                 | 1515.923          | 1694.268          | 1503.185          | 4713.376      |
| 10      | जम्मू व कश्मीर | 0                 | 1007.584          | 920.91            | 1007.584          | 2936.078      |
| 11      | झारखंड         | 0                 | 2108.433          | 2123.494          | 1987.952          | 6219.879      |
| 12      | कर्नाटक        | 2573.529          | 2573.529          | 2573.529          | 2573.529          | 10294.12      |
| 13      | केरल           | 524.109           | 628.931           | 524.109           | 524.109           | 2201.258      |
| 14      | मध्य प्रदेश    | 0                 | 5189.543          | 6614.379          | 6823.53           | 18627.45      |
| 15      | महाराष्ट्र     | 4334.365          | 4334.365          | 4334.365          | 4334.365          | 17337.46      |
| 16      | मणिपुर         | 0                 | 0                 | 0                 | 0                 | 0             |
| 17      | मेघालय         | 0                 | 587.583           | 587.583           | 665.189           | 1840.355      |
| 18      | मिजोरम         | 0                 | 257.998           | 257.998           | 216.718           | 732.714       |
| 19      | नागालैंड       | 0                 | 246.914           | 246.914           | 370.371           | 864.199       |
| 20      | उड़ीसा         | 0                 | 4438.574          | 4663.144          | 5059.445          | 14161.16      |
| 21      | पंजाब          | 423.729           | 1483.051          | 1483.051          | 1680.791          | 5070.622      |
| 22      | राजस्थान       | 0                 | 4764.543          | 4653.74           | 3656.51           | 13074.79      |
| 23      | सिक्किम        | 0                 | 196.85            | 137.795           | 98.425            | 433.07        |
| 24      | तमिलनाडु       | 1297.71           | 2824.427          | 2824.427          | 4167.939          | 11114.5       |
| 25      | त्रिपुरा       | 0                 | 373.737           | 383.838           | 414.141           | 1171.716      |
| 26      | उत्तर प्रदेश   | 0                 | 7158.962          | 6956.031          | 14408.12          | 28523.11      |
| 27      | उत्तरांचल      | 0                 | 889.454           | 1283.354          | 1270.648          | 3443.456      |
| 28      | पश्चिम बंगाल   | 0                 | 2549.942          | 2878.965          | 4054.053          | 9482.96       |
|         | कुल            | 11394.41          | 54669.26          | 59316.28          | 68750.74          | 194130.7      |

स्रोत: ग्रामीण विकास मंत्रालय

भारत निर्माण - नई कनेक्टिविटी के भौतिक लक्ष्य

| ( लम्बाई कि.मी. में, बसावट संख्याओं में ) |                |          |         |          |         |          |         |          |         |          |         |
|-------------------------------------------|----------------|----------|---------|----------|---------|----------|---------|----------|---------|----------|---------|
| क्र. सं.                                  | राज्य का नाम   | 2005-06  |         | 2006-07  |         | 2007-08  |         | 2008-09  |         | योग      |         |
|                                           |                | लम्बाई   | बसावटें | लम्बाई   | बसावटें | लम्बाई   | बसावटें | लम्बाई   | बसावटें | लम्बाई   | बसावटें |
| 1                                         | आन्ध्र प्रदेश  | 0        | 0       | 0        | 0       | 0        | 0       | 0        | 0       | 0        | 0       |
| 2                                         | अरुणाचल प्रदेश | 162.5    | 22      | 637.5    | 85      | 646.875  | 86      | 671.875  | 105     | 2118.75  | 298     |
| 3                                         | असम            | 605.852  | 421     | 2864.063 | 1988    | 3889.845 | 2701    | 5793.46  | 4022    | 13153.22 | 9132    |
| 4                                         | बिहार          | 1665.831 | 896     | 3928.75  | 2062    | 6121.425 | 3214    | 7230.306 | 3784    | 18946.31 | 9956    |
| 5                                         | छत्तीसगढ़      | 1501.365 | 478     | 4367.606 | 1310    | 6450.644 | 2007    | 8255.181 | 2514    | 20574.8  | 6309    |
| 6                                         | गोवा           | 0        | 0       | 0        | 0       | 0        | 0       | 0        | 0       | 0        | 0       |
| 7                                         | गुजरात         | 402.955  | 230     | 429.723  | 246     | 438.675  | 251     | 438.675  | 251     | 1710.028 | 978     |
| 8                                         | हरियाणा        | 0        | 0       | 0        | 0       | 0        | 0       | 0        | 0       | 0        | 0       |
| 9                                         | हिमाचल प्रदेश  | 464.583  | 127     | 795.833  | 209     | 638.542  | 166     | 479.167  | 123     | 2378.125 | 625     |
| 10                                        | जम्मू व कश्मीर | 169.972  | 57      | 1059.49  | 352     | 1781.869 | 593     | 1405.099 | 466     | 4416.43  | 1468    |
| 11                                        | झारखंड         | 1051.779 | 526     | 2594.39  | 1295    | 1812.298 | 901     | 2319.31  | 1155    | 7777.777 | 3877    |
| 12                                        | कर्नाटक        | 0        | 0       | 0        | 0       | 0        | 0       | 0        | 0       | 0        | 0       |
| 13                                        | केरल           | 0        | 0       | 0        | 0       | 0        | 0       | 0        | 0       | 0        | 0       |
| 14                                        | मध्य प्रदेश    | 2602.139 | 768     | 6162.451 | 1760    | 8326.848 | 2399    | 10470.17 | 2905    | 27561.61 | 7832    |
| 15                                        | महाराष्ट्र     | 0        | 0       | 0        | 0       | 0        | 0       | 0        | 0       | 0        | 0       |
| 16                                        | मणिपुर         | 100      | 11      | 460.714  | 48      | 464.286  | 48      | 719.048  | 74      | 1744.048 | 181     |
| 17                                        | मेघालय         | 123.609  | 35      | 135.971  | 39      | 140.091  | 40      | 144.211  | 41      | 543.882  | 155     |
| 18                                        | मिजोरम         | 82.746   | 12      | 274.819  | 39      | 277.884  | 39      | 306.498  | 43      | 941.947  | 133     |
| 19                                        | नागालैंड       | 93.318   | 9       | 104.529  | 10      | 109.507  | 10      | 114.485  | 11      | 421.839  | 40      |
| 20                                        | उड़ीसा         | 1055.95  | 493     | 1985.609 | 874     | 2524.021 | 1087    | 4427.774 | 1993    | 9993.354 | 4447    |
| 21                                        | पंजाब          | 0        | 0       | 0        | 0       | 0        | 0       | 0        | 0       | 0        | 0       |
| 22                                        | राजस्थान       | 2153.615 | 743     | 3629.519 | 1252    | 3554.217 | 1225    | 2123.494 | 732     | 11460.85 | 3952    |
| 23                                        | सिक्किम        | 75.031   | 22      | 104.042  | 30      | 108.043  | 31      | 132.053  | 37      | 419.169  | 120     |
| 24                                        | तमिलनाडु       | 0        | 0       | 0        | 0       | 0        | 0       | 0        | 0       | 0        | 0       |
| 25                                        | त्रिपुरा       | 94.774   | 66      | 261.74   | 183     | 354.701  | 248     | 447.661  | 313     | 1158.876 | 810     |
| 26                                        | उत्तर प्रदेश   | 1966.416 | 1236    | 2390.632 | 1504    | 2059.213 | 1295    | 1378.701 | 867     | 7794.962 | 4902    |
| 27                                        | उत्तरांचल      | 380.609  | 95      | 422.008  | 106     | 1025.641 | 257     | 1020.299 | 255     | 2848.557 | 713     |
| 28                                        | पश्चिम बंगाल   | 739.378  | 787     | 2572.767 | 2738    | 3265.307 | 3473    | 3643.359 | 3876    | 10220.81 | 10874   |
|                                           | कुल            | 15492.42 | 7034    | 35182.16 | 16130   | 43989.93 | 20071   | 51520.83 | 23567   | 146185.3 | 66802   |

स्रोत: ग्रामीण विकास मंत्रालय



### 3. पेयजल

**लक्ष्य:** प्रत्येक बसावट को पेयजल का एक सुरक्षित स्रोत उपलब्ध कराना: सन् 2009 तक शेष 55,067 बसावटों को पेयजल के सुरक्षित स्रोत उपलब्ध कराना। इसके अतिरिक्त, जिन बसावटों में पेयजल स्रोत की विफलता के कारण पेयजल पूर्ण रूप से न होकर आंशिक रूप से ही उपलब्ध हो पाया है और जिन बसावटों में पेयजल की गुणवत्ता की समस्या है, उन सब पर भी ध्यान देना।

ग्रामीण विकास मंत्रालय तथा पेयजल आपूर्ति विभाग, राज्य सरकारों की भागीदारी से इस लक्ष्य को हासिल करने के लिए उत्तरदायी है। भारत सरकार का यह कार्यक्रम, त्वरित ग्रामीण जलापूर्ति कार्यक्रम की केंद्र द्वारा प्रायोजित योजना है जो वर्ष 1972-73 से चल रही है और जिसके लिए भारत सरकार और राज्य सरकारों द्वारा 50-50 प्रतिशत धनराशि की व्यवस्था की जाती है। वर्ष 1972 से लेकर अब तक देश में 15 लाख से भी अधिक बसावटों में सुरक्षित पेयजल पहुंचाने के लिए 37 लाख से भी अधिक हैंडपंप तथा 1.5 लाख पाइप जलापूर्ति प्रणालियां स्थापित की जा चुकी हैं जिस पर 50,000 करोड़ रुपये से भी अधिक की लागत आई है।

#### ● कवरेज संबंधी मानदण्ड

- लोगों के लिए 40 लीटर प्रति व्यक्ति प्रतिदिन सुरक्षित पेयजल
- मरुस्थल विकास कार्यक्रम क्षेत्रों में पशुओं के लिए 30 लीटर प्रति पशु प्रतिदिन अतिरिक्त जल।
- प्रत्येक 250 व्यक्तियों के लिए एक हैंडपंप अथवा स्टैंड पोस्ट।
- मैदानी क्षेत्रों में जल स्रोत 1.6 किलोमीटर के भीतर और पर्वतीय क्षेत्रों में 100 मीटर की ऊंचाई के अंदर होना चाहिए।

#### ● मौजूदा बैकलॉग

बैकलॉग को कवर करने का आकलन किया जा रहा है जो पेयजल सुविधा से वंचित गांवों, आंशिक रूप से कवर हो चुके गांवों तथा जल की गुणवत्ता की समस्या से प्रभावित गांवों की श्रेणियों के रूप में बसावटों के सर्वेक्षण पर आधारित है। 55,067 गांव अभी तक पेयजल सुविधा से वंचित हैं और उनमें पहली प्राथमिकता के रूप में पेयजल की व्यवस्था करने का लक्ष्य रखा गया है। योजना आयोग द्वारा 10वीं योजना के प्रारंभ में किए गए आकलन के अनुसार आंशिक रूप से पेयजल व्यवस्था वाली बसावटों की संख्या 2.8 लाख है। यह संख्या निम्नलिखित कई कारणों की वजह से है:

- सूखते जा रहे जल स्रोत अथवा भूजल-स्तर का घटते जाना।
- गुणवत्ता से प्रभावित हो रहे स्रोत

- पुरानी हो चुकी जल प्रणालियां।
- सही संचालन और अनुरक्षण के अभाव में निर्धारित क्षमता से नीचे कार्य कर रही प्रणालियां।
- बढ़ती जनसंख्या के कारण कम होती जा रही जल की प्रति व्यक्ति उपलब्धता।
- नई-नई बसावटों का उभरना।

वर्ष 2000 में किए गए एक सर्वेक्षण के आधार पर राज्य सरकारों से प्राप्त आंकड़ों के अनुसार, 2,16,968 बसावटें जल की गुणवत्ता संबंधी कई तरह की समस्याओं से प्रभावित हैं जिनका ब्यौरा निम्न प्रकार है:

फ्लोराइड की अधिकता: 31,306; आर्सेनिक की अधिकता: 5029; लवण की अधिकता: 23,495; लौह तत्व की अधिकता: 1,18,088; नाइट्रेट की अधिकता: 13,958 तथा गुणवत्ता संबंधी कई तरह की समस्याएं: 25,092।

भारत सरकार ने यह निर्णय लिया है कि भारत निर्माण के तहत भारत सरकार से निधि प्राप्त करने के लिए राज्य सरकारों को बसावटों के नाम उपलब्ध कराने होंगे। इससे इस कार्यक्रम में अधिक से अधिक पारदर्शिता आएगी। राज्य सरकारों को पेयजल व्यवस्था मुहैया कराने के लिए प्रस्तावित बसावटों तथा उन बसावटों का जहां पेयजल की व्यवस्था हो चुकी है, विवरण समय-समय पर इस वेबसाइट पर उपलब्ध कराना होगा।

### ● वित्त

इस योजना के लिए भारत सरकार द्वारा 50 प्रतिशत के आधार पर धन की व्यवस्था की जाती है। चालू वर्ष में 4050 करोड़ रुपये के व्यय का अनुमान है। राज्य सरकारों द्वारा दिए गए बसावटों के नामों के आधार पर वास्तविक जरूरत का हिसाब लगाया जाएगा और उसक लिए धन की व्यवस्था की जाएगी।

कवर न की गई शेष बसावटों की स्थिति

| क्र.स | राज्य/संघ-शासित             | 1.4.2005 को बसावटों की स्थिति |           |       |
|-------|-----------------------------|-------------------------------|-----------|-------|
|       |                             | कवर न की गई                   | कवर की गई | कुल   |
| 1     | आन्ध्र प्रदेश               | 0                             | 0         | 0     |
| 2     | अरुणाचल प्रदेश              | 158                           | 510       | 668   |
| 3     | असम                         | 238                           | 7137      | 7375  |
| 4     | बिहार                       | 0                             | 0         | 0     |
| 5     | छत्तीसगढ़                   | 0                             | 0         | 0     |
| 6     | गोवा                        | 0                             | 6         | 6     |
| 7     | गुजरात                      | 0                             | 36        | 36    |
| 8     | हरियाणा                     | 0                             | 0         | 0     |
| 9     | हिमाचल प्रदेश*              | 0                             | 6891      | 6891  |
| 10    | जम्मू व कश्मीर*             | 660                           | 2551      | 3211  |
| 11    | झारखंड                      | 0                             | 0         | 0     |
| 12    | कर्नाटक                     | 0                             | 5618      | 5618  |
| 13    | केरल*                       | 0                             | 7573      | 7573  |
| 14    | मध्य प्रदेश                 | 0                             | 0         | 0     |
| 15    | महाराष्ट्र                  | 327                           | 17411     | 17738 |
| 16    | मणिपुर                      | 0                             | 0         | 0     |
| 17    | मेघालय                      | 12                            | 239       | 251   |
| 18    | मिजोरम*                     | 0                             | 112       | 112   |
| 19    | नागालैंड*                   | 41                            | 690       | 731   |
| 20    | उड़ीसा                      | 0                             | 0         | 0     |
| 21    | पंजाब                       | 803                           | 1128      | 1931  |
| 22    | राजस्थान                    | 2300                          | 0         | 2300  |
| 23    | सिक्किम                     | 0                             | 74        | 74    |
| 24    | तमिलनाडु                    | 0                             | 0         | 0     |
| 25    | त्रिपुरा                    | 0                             | 0         | 0     |
| 26    | उत्तर प्रदेश                | 0                             | 0         | 0     |
| 27    | उत्तरांचल                   | 30                            | 242       | 272   |
| 28    | पश्चिम बंगाल                | 0                             | 0         | 0     |
| 29    | अण्डमान-निकोबार द्वीप समूह* | 0                             | 102       | 102   |
| 30    | दादरा और नगर हवेली*         | 19                            | 41        | 60    |
| 31    | दमण एवं दीव                 | 0                             | 0         | 0     |
| 32    | दिल्ली                      | 0                             | 0         | 0     |
| 33    | लक्षद्वीप*                  | 0                             | 10        | 10    |
| 34    | पांडिचेरी                   | 0                             | 108       | 108   |
| 35    | चण्डीगढ़                    | 0                             | 0         | 0     |
| कुल   |                             | 4588                          | 50479     | 55067 |

स्रोत: पेयजल आपूर्ति विभाग, ग्रामीण विकास मंत्रालय

टिप्पणी1 : \* से चिह्नित किए गए राज्यों/संघ-शासित प्रदेशों ने ही 1.4.2005 को बसावटों की स्थिति के आंकड़े भेजे हैं। शेष राज्यों/संघ-शासित प्रदेशों के लिए बसावटों की स्थिति के आंकड़े 1.11.2004 के हैं।



4. टेलीफोन

लक्ष्य : प्रत्येक गांव को टेलीफोन सुविधा से जोड़ना : नवम्बर, 2007 तक शेष 66,822 गांवों को टेलीफोन सेवा से जोड़ना

संचार और सचना प्रौद्योगिकी मंत्रालय में दूरसंचार विभाग की जिम्मेदारी शेष 66,822 गांवों को टेलीफोन सुविधा से जोड़ना है।

● वर्तमान स्थिति

टेलीफोन सेवा से वंचित गांवों, सेटेलाइट तथा अन्य टेक्नोलॉजी के आधार पर उपलब्ध किए जाने वाले कराए गए ग्रामीण सार्वजनिक टेलीफोनों (वी.पी.टी.) की संख्या और 30 सितम्बर, 2005 तक उपलब्ध ग्रामीण सार्वजनिक टेलीफोन की संख्या दर्शाने वाला विवरण निम्न प्रकार है :

| क्र. सं. | सेवा क्षेत्र का नाम | टेलीफोन सेवा से वंचित गांवों की कुल संख्या | सेटेलाइट टेक्नोलॉजी पर उपलब्ध किए जाने वाले वी.पी.टी. | अन्य टेक्नोलॉजी पर उपलब्ध किए जाने वाले वी.पी.टी. | 30.09.05 तक उपलब्ध वी.पी.टी. |
|----------|---------------------|--------------------------------------------|-------------------------------------------------------|---------------------------------------------------|------------------------------|
| 1.       | आंध्रप्रदेश         | 1074                                       | 115                                                   | 959                                               | 208                          |
| 2.       | असम                 | 8931                                       | 279                                                   | 8652                                              | 1976                         |
| 3.       | झारखंड              | 1694                                       | 1694                                                  | 0                                                 | 30                           |
| 4.       | गुजरात              | 4144                                       | 0                                                     | 4144                                              | 1657                         |
| 5.       | हिमाचल प्रदेश       | 1002                                       | 275                                                   | 727                                               | 234                          |
| 6.       | जम्मू व कश्मीर      | 1755                                       | 465                                                   | 1290                                              | 206                          |
| 7.       | मध्य प्रदेश         | 11894                                      | 443                                                   | 11451                                             | 3454                         |
| 8.       | छत्तीसगढ़           | 5043                                       | 88                                                    | 4955                                              | 675                          |
| 9.       | महाराष्ट्र          | 6441                                       | 496                                                   | 5945                                              | 1844                         |
| 10.      | पूर्वोत्तर-1        | 2128                                       | 578                                                   | 1550                                              | 76                           |
| 11.      | पूर्वोत्तर-2        | 1550                                       | 1289                                                  | 261                                               | 30                           |
| 12.      | उड़ीसा              | 4899                                       | 4899                                                  | 0                                                 | 0                            |
| 13.      | राजस्थान            | 12386                                      | 18                                                    | 12368                                             | 2493                         |
| 14.      | उत्तरांचल           | 3881                                       | 3544                                                  | 337                                               | 195                          |
|          | कुल                 | 66822                                      | 14183                                                 | 52639                                             | 13078                        |

स्रोत: दूरसंचार विभाग, संचार और सूचना प्रौद्योगिकी मंत्रालय



## ● निधियां

सार्वभौम सेवा दायित्व के क्रियान्वयन के लिए संसाधनों को सार्वभौम सेवा-कर के जरिए जुटाया जाता है जिसे इस समय सभी दूरसंचार सेवा-प्रदायकों के समायोजित सकल राजस्व का 5 प्रतिशत नियत किया गया है। इनमें इंटरनेट, वॉइस-मेल, ई-मेल सेवा-प्रदायकों जैसे विशुद्ध मूल्य वर्धित सेवा-प्रदायक शामिल नहीं हैं। इन नियमों में केन्द्र सरकार के लिए इस निधि में अनुदान और ऋण प्रदान करने का भी प्रावधान है। इस निधि में जमा शेष वित्तीय वर्ष के अंत में कालातीत नहीं होता।

यू.एस.ओ. फंड से खुली निविदा के जरिए बोली के आधार पर ग्रामीण सार्वजनिक टेलीफोन प्रदान करने का कार्य सौंपा जाता है और इस मामले में यह कार्य भारत संचार निगम लिमिटेड को सौंपा गया है। पहचान किए गए 66,822 गांवों में से, 14,183 दुर्गम तथा दूर-दराज के गांवों को डिजिटल सैटेलाइट फोन टर्मिनलों के जरिए टेलीफोन सुविधा से जोड़ा जाएगा। यू.एस.ओ.फंड से पूंजीगत व्यय के साथ-साथ प्रचालन व्यय के लिए भी सहायता प्रदान की जाती है। यह अनुमान लगाया गया है कि इन 66,822 गांवों में ग्रामीण सार्वजनिक टेलिफोन उपलब्ध कराने के लिए यू.एस.ओ.फंड से कुल 451 करोड़ रुपए की जरूरत होगी और सरकार से अलग से किसी आबंटन की आवश्यकता नहीं होगी।

## ● अतिरिक्त प्रोत्साहन

दूरसंचार सेवा-प्रदायकों को निम्नलिखित कार्यकलापों के लिए ग्रामीण क्षेत्रों तक पहुंच बनाने के लिए यू.एस.ओ.फंड के जरिए सहायता दी जा रही है:

- मजदूरा ग्रामीण सार्वजनिक टेलिफोन का रखरखाव।
- उन गांवों में जहां की आबादी दो हजार से अधिक है और जहां कोई सार्वजनिक टेलीफोन आफिस नहीं है, वहां एक अतिरिक्त ग्रामीण सामुदायिक टेलीफोन की व्यवस्था।
- मल्टी एक्सेस रेडियो रिले (एम.ए.आर.आर.)प्रौद्योगिकी पर स्थापित ग्रामीण सार्वजनिक टेलिफोनों को हटाना।
- विशिष्ट ग्रामीण क्षेत्रों में घरों में स्थापित टेलिफोन लाईन।

## ● गांवों में बढ़ती टेलिफोन सघनता

भारत निर्माण की अवधि के दौरान गांवों में टेलिफोन सघनता में महत्वपूर्ण वृद्धि की जाएगी।

## ● ज्ञान संपर्क

सरकार विभिन्न उपायों के जरिए ग्रामीण संपर्क के विस्तार के लिए प्रतिबद्ध है ताकि ग्रामीण उपयोगकर्ताओं को महत्वपूर्ण सूचनाएं प्राप्त हो सकें और वे अपना कार्य-व्यापार कर सकें। इसमें ब्लॉक मुख्यालयों को फाइबर ऑप्टिक नेटवर्क से जोड़ा जाएगा जिसमें वायरलेस टेक्नोलॉजी का इस्तेमाल किया जाएगा ताकि नागरिकों, पंचायतों, नागरिक संगठनों, निजी क्षेत्र तथा सरकार की सहभागिता से कनेक्टिविटी का अंतिम लक्ष्य हासिल किया जा सके और इनफारमेशन कियोस्क चलाए जा सकें।



## V. सिंचाई

**लक्ष्य: सन् 2009 तक एक करोड़ हेक्टेयर की अतिरिक्त सिंचाई क्षमता सृजित करना**

जल संसाधन मंत्रालय, राज्य सरकारों के सहयोग से भूजल विकास द्वारा और बड़ी, मध्यम और लघु सिंचाई परियोजनाओं के जरिए वर्ष 2009 तक एक करोड़ हेक्टेयर सिंचाई की अतिरिक्त क्षमता के सृजन के लिए उत्तरदायी है।

### ● वर्तमान स्थिति

देश के लिए अधिकतम सिंचाई क्षमता 13.98 करोड़ हेक्टेयर आंकी गई है जिसमें बड़ी तथा मध्यम सिंचाई परियोजनाओं की क्षमता (5.84 करोड़ हेक्टेयर), सतह जल पर आधारित लघु सिंचाई योजनाओं की क्षमता (1.74 करोड़ हेक्टेयर) और भूजल विकास की क्षमता (6.4 करोड़ हेक्टेयर) शामिल है। अब तक, 9.93 करोड़ हेक्टेयर सिंचाई क्षमता का सृजन किया जा चुका है। तथापि, सृजित क्षमता का पूर्णरूप से उपयोग नहीं किया गया है। इसप्रकार, सृजित की गई तथा इस्तेमाल में लाई गई क्षमता के बीच 14 मिलियन हेक्टेयर का अंतर आंका गया है।

### (क) बड़ी और मध्यम सिंचाई परियोजनाएं

कुल मिलाकर देश में बड़ी और मध्यम परियोजनाओं की 66% सिंचाई क्षमता का सृजन किया जा चुका है। 338 बड़ी और मध्यम सिंचाई परियोजनाएं, जो नौवीं योजना से पहले अथवा इसके दौरान प्रारम्भ की गई थीं, अब भी चल रही हैं जिनके फलस्वरूप, 1.21 करोड़ हेक्टेयर अतिरिक्त सिंचाई क्षमता का सृजन होगा। इसके अतिरिक्त, राज्यों ने दसवीं योजना के दौरान 204 बड़ी और मध्यम परियोजनाओं का प्रस्ताव किया है जिससे 49 लाख हेक्टेयर क्षमता का सृजन होने की आशा है।

अब तक, 173 बड़ी और मध्यम, 4169 लघु और 21 विस्तार, नवीकरण और आधुनिकीकरण परियोजनाओं को त्वरित सिंचाई लाभ कार्यक्रम के अंतर्गत केंद्रीय ऋण सहायता प्रदान की गई है। त्वरित सिंचाई लाभ कार्यक्रम के तहत सहायता प्राप्त परियोजनाओं के जरिए सृजित क्षमता 3.5 लाख हेक्टेयर प्रति वर्ष पाई गई 4.7 लाख हेक्टेयर प्रति वर्ष पाई गई। मौजूदा योजना के अनुसार, दसवीं पंचवर्षीय योजना की शेष अवधि में त्वरित सिंचाई लाभ कार्यक्रम के जरिए प्रतिवर्ष 5 लाख हेक्टेयर सिंचाई क्षमता सृजित करने का अनुमान लगाया गया है।

वर्ष 1951 से 1997 तक बड़ी और मध्यम परियोजनाओं के जरिए सिंचाई क्षमता के सृजन की औसत दर 5.1 लाख हेक्टेयर प्रतिवर्ष पाई गई है। वर्ष 1997 से 2005 के दौरान सृजन की दर 9.2 लाख हेक्टेयर प्रतिवर्ष पाई गई है। हाल ही में बड़ी और मध्यम परियोजनाओं के जरिए नई सिंचाई क्षमता के सृजन की गति में तेजी आई है। यह शायद परियोजनाओं के काफी जल्दी प्रारम्भ होने का परिणाम है जो त्वरित सिंचाई लाभ कार्यक्रम के जरिए सहायता में वृद्धि के कारण हुआ है।

जिस प्रकार की व्यवस्था के तहत वर्तमान में चल रही बड़ी और मध्यम योजनाओं को पूरा किया जा रहा है, ठीक उसी तरह की व्यवस्था के तहत बड़ी और मध्यम सिंचाई योजनाओं के विस्तार, नवीकरण और आधुनिकीकरण की परियोजनाएं कार्यान्वित की जा रही हैं। कमान्ड एरिया डेवलपमेंट और जल प्रबंधन के साथ-साथ विस्तार, नवीकरण और आधुनिकीकरण की परियोजनाओं के कार्यान्वयन से सृजित की गई सुविधाओं को बरकरार रखने और उपयोगिता में सुधार लाने में मदद मिलती है।

### (ख) लघु सिंचाई योजनाएं

राज्यों के बीच लघु सिंचाई (सतह जल और भूजल दोनों) योजनाओं के माध्यम से सिंचाई क्षमता सृजित करने में काफी अंतर है। कुछ राज्यों में लघु सिंचाई के माध्यम से इस क्षमता का पूरा इस्तेमाल किया गया है, जबकि अन्य राज्यों में इसका अपेक्षाकृत बहुत ही कम उपयोग हुआ है।

सतह जल के माध्यम से लघु सिंचाई के अंतर्गत 2000 हेक्टेयर से भी कम कृषि योग्य कमान्ड क्षेत्र सहित जल संसाधन(तालाब और छोटे जलाशय)आते हैं। अब तक सतह जल पर आधारित लघु सिंचाई योजनाओं के जरिए अधिकतम क्षमता का लगभग 70 प्रतिशत सृजित किया जा चुका है। राष्ट्रीय एकीकृत जल संसाधन विकास आयोग की रिपोर्ट में इस बात की ओर ध्यान आकृष्ट किया गया है कि चूंकि समय के साथ-साथ विभिन्न कारणों से तालाबों की वहन क्षमता में कमी आई है, इसलिए तालाबों तथा अन्य स्थानीय स्रोतों की मरम्मत तथा नवीकरण के कार्य को प्राथमिकता देनी होगी।

"कृषि से सीधे तौर पर जुड़े जल स्रोतों की मरम्मत और नवीकरण के लिए" सरकार द्वारा वर्ष 2004-05 से देश के 16 जिलों में राज्य-क्षेत्र की योजना के तौर पर एक प्रायोगिक योजना चलाई गई है, जिसका विस्तार किया जाना प्रस्तावित है।

### (ग) भूजल विकास

भूजल की उपलब्धता और स्थिति के आंकलन के लिए किए गए सर्वेक्षण से, केन्द्रीय भूजल बोर्ड ने अति-दोहित क्षेत्रों (जहां दोहन, भूजल के प्राकृतिक पुनर्भरण से अधिक किया गया है) और "क्रिटिकल अथवा डार्क" क्षेत्रों (जहां भूजल के प्राकृतिक पुनर्भरण का स्वरूप 70% से 100% के बीच है)की पहचान की है। हाल ही में किए गए सर्वेक्षण से पता चलता है कि पहचान की गई 7414 इकाइयों (ब्लॉक/तालुक/जलाशय)में से, 471 "अति-दोहित" हैं जबकि 318 "क्रिटिकल अथवा डार्क" इकाइयों के रूप में हैं। इसप्रकार कुल इकाइयों का 11% से भी कम "अति-दोहित" और "क्रिटिकल" श्रेणी में आता है। अंततोगत्वा सृजित की जाने वाली सिंचाई क्षमता, घरेलू और औद्योगिक इस्तेमाल (लगभग 10%) का पूरी तरह आकलन करने के बाद पुनर्भरण योग्य भूजल के मूल्यांकन पर आधारिक होता है। यह आकलन किया गया है कि देश के कई भागों में, खासकर देश के पूर्वी हिस्सों में, मध्य प्रदेश और छत्तीसगढ़ तथा आंध्र प्रदेश, कर्नाटक, महाराष्ट्र एवं जम्मू व कश्मीर के खास हिस्सों में इस्तेमाल के लिए भूजल अभी भी उपलब्ध है। पंजाब, हरियाणा, राजस्थान, गुजरात और तमिलनाडु में पुनर्भरण योग्य भूजल की मात्रा बढ़ी है और स्थाई जलाशयों को गहरा करने का कार्य शुरू कर दिया गया है। इससे जल के पुनर्भरण में वृद्धि करने और संरक्षण के लिए तत्काल उपाय करने की जरूरत को बल मिलेगा।

● भारत निर्माण के तहत लक्ष्य

| क्र.सं. | घटक                                                                                                                                                                                                                                                           | लक्ष्य                              |
|---------|---------------------------------------------------------------------------------------------------------------------------------------------------------------------------------------------------------------------------------------------------------------|-------------------------------------|
| 1       | चल रही बड़ी और मध्यम सिंचाई परियोजनाओं को पूरा करना                                                                                                                                                                                                           | 42 लाख है.                          |
| 2       | लघु सिंचाई योजनाएं <ul style="list-style-type: none"><li>● सतह जल</li><li>● भूमि जल</li></ul>                                                                                                                                                                 | 28 लाख है.<br>10 लाख<br>18 लाख      |
| 3       | पूरी हो चुकी परियोजनाओं के इस्तेमाल को बढ़ाना <ul style="list-style-type: none"><li>● बड़ी और मध्यम परियोजनाओं का विस्तार, नवीकरण और आधुनिकीकरण</li><li>● जल निकायों की मरम्मत, नवीकरण और सुधार/लघु सिंचाई योजनाओं का विस्तार, नवीकरण और आधुनिकीकरण</li></ul> | 20 लाख<br>10 लाख<br>10 लाख हेक्टेयर |
| 4       | अप्रयुक्त भूमि जल क्षमता वाले क्षेत्रों में भूमि जल विकास(लघु और सीमांत किसानों तथा आदिवासियों व दलितों के लाभ के लिए) <sup>1</sup>                                                                                                                           | 10 लाख हेक्टेयर                     |

1 अप्रयुक्त भूमि जल क्षमता वाले क्षेत्रों में भूमि जल विकास के जरिये 10 लाख हेक्टेयर की क्षमता के सृजन से लघु और सीमांत किसानों जो अधिकतर आदिवासी, दलित और समाज के कमजोर वर्ग हैं, को प्रमुख रूप से लाभ मिलेगा। स्कीम के तहत योजनाओं के कार्यान्वयन में पंचायती राज संस्थाओं की पूर्ण भागीदारी की व्यवस्था है।



## 6. आवास

### लक्ष्य : सन् 2009 तक गांवों में गरीबों के लिए 60 लाख मकानों का निर्माण करना

ग्रामीण विकास मंत्रालय द्वारा यह कार्य इंदिरा आवास योजना के माध्यम से एक केन्द्रीय प्रायोजित योजना के रूप में चलाया जाता है जिसका खर्च केन्द्र और राज्यों द्वारा 75:25 के अनुपात में वहन किया जाता है।

#### ● कार्य

वर्ष 2001 की जनगणना का आंकड़ा दर्शाता है कि भारत में ग्रामीण आवास की कमी लगभग 149 लाख है। देशभर में अगले चार वर्षों में 60 लाख मकानों के निर्माण का लक्ष्य रखा गया है जिसके लिए वर्ष 2005-06 से शुरुआत की गई है ताकि बैकलॉग का काफी बड़ा हिस्सा पूरा किया जा सके।

#### ● मानदण्ड

राज्यों/केन्द्रशासित प्रदेशों के बीच वित्तीय संसाधनों के आबंटन के लिए अपनाए गए मानदण्ड में उन राज्यों पर अधिक जोर दिया जाता है जहां आवास की कमी के अधिक मामले हैं। आवास की कमी को 75% और गरीबी के अनुपात को 25% महत्व दिया जाता है जो कि राज्य-स्तरीय आबंटनों के लिए योजना आयोग द्वारा निर्धारित किया गया है। जिला-स्तरीय आबंटनों के लिए, आवास की कमी को 75% और संबंधित जिलों की अनुसूचित जाति/अनुसूचित जनजाति की आबादी को 25% महत्व दिया जाता है। सामान्य क्षेत्रों के लिए प्रति मकान 25,000 रुपये तथा पहाड़ी क्षेत्रों के लिए प्रति मकान 27,500 रुपये तक अनुदान सहायता प्रदान की जाती है। जिला ग्रामीण विकास एजेंसियों(डीआरडीए) को दो किश्तों में धनराशि जारी की जाती है।

#### ● प्राथमिकता निर्धारण

योजना के कार्यान्वयन संबंधी दिशानिर्देशों में गरीबी की रेखा से नीचे रहने वाले ग्रामीण परिवारों को विशेष रूप से लक्ष्य बनाया गया है। संबंधित ग्रामसभा, गरीबी की रेखा से नीचे रहने वाले लोगों की सूची से लाभार्थियों का चयन करती है और इसके लिए ऊंचे स्तर पर अनुमोदन की कोई आवश्यकता नहीं होती। दिशानिर्देशों में यह भी विशेष रूप से उल्लेख किया गया है कि घर के आबंटन में परिवार की महिला सदस्य के नाम को प्राथमिकता दी जानी चाहिए। ग्रामीण महिलाओं को सशक्त बनाने के उद्देश्य से इस योजना में शारीरिक और मानसिक रूप से विकलांग व्यक्तियों, भूतपूर्व सैनिकों, विधवाओं और मुक्त कराये गए/ बंधुआ मजदूरों को भी प्राथमिकता दी गई है। यह भी व्यवस्था की गई है कि कम से कम 60% लाभार्थी, अनुसूचित जाति/अनुसूचित जनजाति के समुदायों से होने चाहिए। इंदिरा आवास योजना में भी स्वच्छता और स्वास्थ्य पर जोर दिया गया है जिसके लिए izR;sdमकान के निर्माण/उन्नयन के लिए लाभार्थी को दिए जाने वाले अनुदान में भी शामिल किया गया है।

